

## पाँच महोरम

पाचवीं माहे महोरम की हुई जब मोमीनीं  
कर्बला में फ़ौज लेकर आ गया शिमरे लई  
क्या सितमगर थे के निज़दे खेमए एहले हरम  
घोड़े दौड़ाते हुए आते थे पैहम अहले कीन  
चह चमक नैज़ों की और झनकार तलवारों की आह  
सुनके बच्चे खौफ़ से गिरते थे बालाए ज़मीं  
शह से जब जैनब ने पूछा यह के अब आया है कौन  
सर झुका कर आप बोले है यही शिमरे लई  
जैसे ही नामे लई शह की ज़बा पर आ गया  
हज़रते ज़ैनब हुई हद से सिवा अनदोहगीं  
शह ने फरमाया बहन क्यों इस क्रदर है इज़तिराब  
यास से कहने लगीं यूँ बिनते ख़तमुल मुरसलीन  
खुद सुना है मैंने नाना को यह फरमाते हुए  
कातिले शब्बीर होगा एक दिन शिमरे लई  
आप ही फरमाईए फिर क्यों न हूँ मैं बे हवास  
पंजेतन में बस फ़क़त है आप ही या शाहेदीन  
सुन के यह शह ने कहा सब्रों रज़ा से काम लो  
मसलहत है हक्र की, क्यों हो इस क्रदर अन्दोहगीं  
या रसूल इब्रे अली सदका रसूलिल्लाह का  
कर्बला में 'फिक्र' की हो कब्र रौज़े के क़रीं